

புதிய வீட்டுச் சாவியைப் பெற்றுக்கொண்ட பிறகு

கேள்வி



என் வீட்டின் சொராயிக் தரை ஓடுகளுக்கு இடையே இடைவெளி இருக்கிறது. இது வழக்கமானதா?

விடை

வீடுகளில் தரையில் பதிப்பதற்கு பயன்படுத்தப்படும் மிகப் பிரபலமான பொருட்களின் வகைகளில் ஒன்றுதான் சொராயிக் ஓடுகளாகும். அவை நீண்ட நாள் உழைக்கும் மற்றும் பராமரிப்பதும் எளிது. இணைப்புகள் என்றழைக்கப்படும் இந்த இடைவெளிகள், ஓடு புற அடைப்பான்களால் (tile grout) நிரப்பப்பட்டுள்ளன. சொராயிக் ஓடுகளுக்கிடையே உள்ள இந்த சிறிய இடைவெளிகள் அல்லது இணைப்புகள், ஓடுகளைத் தயாரிக்கும்போது ஏற்படும் சிறு அளவு வேறுபாடுகளை அனுமதிக்கின்றன. இந்த இடைவெளிகள் அல்லது இணைப்புகள், ஓடுகள் சற்றே நகர்ந்து கொடுக்கவும் வழி செய்கின்றன. குறிப்பாக சுற்றுச்சூழலில் வெப்ப தட்ப நிலைகளில் மாற்றங்கள் ஏற்படும்போது இவ்வாறு நிகழலாம்.

கேள்வி



கேள்வி: கழிகலன் (WC) நீர்த்தொட்டியின் தண்ணீர் அளவை அதிகரிக்கவிரும்புகிறேன். வேறு ஏதேனும் வழி இருக்கிறதா?

விடை

நமது தேசிய தண்ணீர்ச் சேமிப்பு முயற்சிகளின் ஒரு பகுதியாக, வீடமைப்பு வளர்ச்சிக் கழகம் (வீவக) உங்கள் வீட்டில் தண்ணீரைச் சேமிக்கும் வகையிலான கழிகலன் நீர்த்தொட்டிகளை நிறுவியுள்ளது. அவை ஒவ்வொரு முறை தண்ணீரைப் பாய்ச்சிக் கழுவும் போதும் குறைந்த அளவு தண்ணீரையே பயன்படுத்துகின்றன. நீரைப் பாய்ச்சிக் கழுவும் முறையின் பலனும் தண்ணீரின் அளவும் தண்ணீரைச் சேமிப்பதற்கான PUB-இன் தரநிலைகள் மற்றும் தேவைகளுக்கு இணங்க சோதிக்கப்பட்டுள்ளன. இது தண்ணீரைப் பாதுகாக்கவும், உங்கள் தண்ணீர் கட்டணத்தைக் குறைக்கவும் உங்களுக்கு உதவும்.

இருப்பினும், சில குடியிருப்பாளர்களுக்கு எப்போதாவது அதிகமாக தண்ணீரைப் பாய்ச்சிக் கழுவ வேண்டிய அவசியம் ஏற்படலாம். குடியிருப்பாளர்கள் கழிகலனின் பக்கவாட்டுப் பகுதியில் கையில் பிடிக்கக்கூடிய நீர்த் தெளிப்பானை நிறுவி, நீரைப் பாய்ச்சிக் கழுவதற்குக் கூடுதல் வசதியை செய்துகொள்ளலாம்.

உங்கள் புதிய வீட்டை கவனித்துக் கொள்ள புதுப்பித்தல் மற்றும் பராமரிப்புக் குறிப்புகள்

சரியான ஒப்பந்ததாரரை ஈடுபடுத்துதல்

வீவக வீடுகளைப் புதுப்பிப்பதற்கு அனுமதிக்கப்பட்டுள்ள ஒப்பந்ததாரர்களை மட்டுமே ஈடுபடுத்துங்கள்.

புதுப்பிப்புப்பணியை மேற்கொள்கின்ற ஒப்பந்ததாரர்களின் விவரத் திரட்டை www.hdb.gov.sg/renocontractors -இல் கண்டறியுங்கள்

புதுப்பிப்புப்பணிக்காக நியமிக்கப்படும் ஒப்பந்ததாரரின் வேலைத் தரம் உள்பட, புதுப்பிப்புப்பணி ஒப்பந்தத்தின் விதிமுறைகள் குறித்து அவருடன் பேசி ஒப்பந்தம் செய்துகொள்ளுங்கள்.

ஒப்பந்ததாரருடன் ஒரு தனிப்பட்ட ஒப்பந்தத்தைச் செய்துகொள்வதற்கு முன்னர், கீழ்க்கண்டவை உங்களுக்கு ஏற்றுக்கொள்ளக்கூடியதா என்று ஆராயுங்கள்:

- விலைப்புள்ளி மற்றும் விலை
- பணி நோக்கங்கள்
- நிறைவுசெய்வதற்கான உத்தேசமான கால அளவு

சரியாக புதுப்பித்தல்

அங்கீகாரமற்ற புதுப்பிப்புப்பணிகள் ஆபத்தானவையாக இருக்கலாம்! புதுப்பிப்புப்பணிகளைத் தொடங்குவதற்கு முன்னர், தேவைப்படும் ஒப்புதல்கள் பெறப்பட்டுள்ளதை உறுதிசெய்யுங்கள். உதாரணத்திற்குச் சுவர்களை இடிப்பதற்கான ஒப்புதல்.

ஒப்பந்ததாரர் பணிகளை மேற்கொள்ளும் போது, வீவக-வின் புதுப்பிப்புப்பணிக்கான வழிகாட்டுதல்களைப் பின்பற்ற வேண்டியது கட்டாயமாகும்.

புதுப்பிப்புப்பணிக்கான வழிகாட்டுதல்கள் மற்றும் தேவைகள் குறித்து www.hdb.gov.sg/homerenovation -இல் மேலும் அறிந்துகொள்ளுங்கள்



பொறுப்புணர்வுடன் புதுப்பித்தல்

மின்தூக்கியின் கதவுகளை மூட முடியாதபடி பொருட்களை அடைத்து வைப்பது, மின்தூக்கிகளைச் சேதப்படுத்தலாம்! மின்தூக்கிகளை முறையாகப் பயன்படுத்துமாறும், மற்ற பயனர்களைக் கருத்தில் கொள்வதற்கும், மேலும் மின்தூக்கிகளைச் சுத்தமாகவும் குப்பைகள் இல்லாமலும் வைத்துக்கொள்வதற்கும் ஒப்பந்ததாரர்கள் மற்றும் அறைக்கலன்களை ஒப்படைக்கும் தொழிலாளர்களுக்கும் நினைவூட்டுங்கள்.

புதுப்பிப்புப்பணியின் கழிவுகளைக் கழிவுக் கலனில் எறியக் கூடாது. சாக்கடை மற்றும் கழிவுறைக் கிண்ணங்களுக்குள் சிதைவுக் கூளங்களைப் போட்டு ஃப்ளஷ் செய்வது அல்லது கழுவுவது, சாக்கடை அமைப்பை அடைத்துச் சேதப்படுத்தும்.

அடிக்கடிப் பராமரிப்பது பணத்தை சேமிக்க உதவும்

வீட்டைச் சிறந்த நிலைமையில் வைத்துக்கொள்வது, எதிர்காலத்தில் செலவு மிகுந்த பழுதுநீக்கங்களைத் தவிர்க்க உதவும்.

உங்களின் சொந்த பழுதுநீக்க ஒப்பந்ததாரரை ஈடுபடுத்துங்கள் அல்லது உங்கள் நண்பர்கள் மற்றும் குடும்ப உறுப்பினர்களிடம் ஒரு நம்பகமான பழுதுநீக்கும் பணியாளர் (ஹேண்டிமேன்) சேவையைப் பரிந்துரைக்குமாறு கேளுங்கள்.

- தேய்ந்த பாகங்களை முன்னதாகவே மாற்றுங்கள்.
- சன்னல்கள் எல்லா நேரங்களிலும் சிறந்த நிலையில் இருப்பதை உறுதி செய்வதற்கு, அவற்றை அடிக்கடிச் சோதியுங்கள்.
- வெப்பநிலை மாற்றங்களினால் பொருட்கள் விரிவடைதல் மற்றும் சுருங்குதல் காரணமாக சுவர்கள் வெடிப்பு விடுவதைத் தடுப்பதற்கு, அறைகளை நன்கு காற்றோட்டத்துடன் வைத்துக் கொள்ளுங்கள்.

மேலும் இல்லப் பராமரிப்பு உதவிக்குறிப்புகளை www.hdb.gov.sg/homecareguide -இல் கண்டறியுங்கள்



பயனுள்ள தொடர்பு தகவல்

வீவக கிளை சேவை தொலைபேசி எண் 1800-225-5432

வீவக விற்பனை / மறு விற்பனை தொலைபேசி எண் 1800-866-3066
www.hdb.gov.sg/efeedback

உங்களின் புதிய வீட்டில் நீங்கள் குடியேறுவதற்கு, ஒவ்வொரு புதிய மேம்பாட்டிற்காகவும் கட்டடச் சேவை நிலையம் அமைக்கப்படும். முதல் சாவிகள் வழங்கப்பட்டவுடன் தொடங்கி, ஒரு ஆண்டு காலத்திற்கு இந்நிலையம் இயங்கும். உங்கள் வீடு தொடர்பாக நீங்கள் எவையேனும் கருத்துக்களைத் தெரிவிக்க விரும்பினால், கட்டடச் சேவை நிலையத்தை அணுகவும்.



Fulfilling Dreams, Building Homes, Creating Communities

HDB Hub 480 Lorong 6 Toa Payoh,
Singapore 310480
Tel: 6490-1111
HDB InfoWEB: www.hdb.gov.sg

© 2020 Housing & Development Board. All rights reserved.

[f](https://www.facebook.com/SingaporeHDB) [y](https://www.youtube.com/SingaporeHDB) [in](https://www.linkedin.com/SingaporeHDB) SingaporeHDB [t](https://twitter.com/Singapore_HDB) Singapore_HDB



mynicehome
ROADSHOW



ஒரு புதிய வீட்டிற்கு குடிபுகுவது என்பது பெரும்பாலும் குடும்பத்திற்கு மகிழ்ச்சியான ஒரு நேரம் என்பதை நாங்கள் அறிவோம். உங்களின் புதிய வீடு, அக்கம்பக்கம் மற்றும் நகரத்தில் குடியேற நீங்கள் தயாராகும் போது நீங்கள் கருத்தில்கொள்ள வேண்டிய விஷயங்கள் பல உள்ளன. அவற்றில் நீங்கள் புதுப்பிப்புப்பணிக்கான உதவிக்குறிப்புகளைப் பெறுவதில் இருந்து, உங்கள் புதிய வீட்டை எவ்வாறு பராமரிப்பது மற்றும் ஒரு புதிய வீட்டு உரிமையாளராக உங்களுக்கான பொறுப்புகளை அறிந்துகொள்வது வரை அடங்கும். உங்களுக்கு உதவ நாங்கள் தயாராக இருக்கிறோம்!



அடிக்கடி கேட்கப்படும் கேள்விகள்

புதிய வீட்டுச் சாவியைப் பெற்றுக்கொள்வதற்கு முன்பு

கேள்வி

என்னுடைய புதிய வீட்டை வாங்குவதற்கு என்னிடம் வீவக-வின் கடன் தகுதிக் கடிதம் உள்ளது. நான் இப்போது வேறு ஏதாவது செய்ய வேண்டுமா?

விடை

நீங்கள் முன்னரே வீவக-வின் கடன் தகுதிக் கடிதத்தை பெற்றிருந்தால், இப்போது நீங்கள் எதுவும் செய்ய வேண்டியதில்லை. வீடு கட்டி முடிக்கப்படும் தறுவாயில், வீவக நீங்கள் என்ன செய்ய வேண்டும் என்ற விவரங்களை உங்களுக்கு தெரிவிக்கும்.

கேள்வி

எங்களுடைய புதிய வீடு திருமணமாகவிருக்கும் தம்பதிகள் திட்டத்தின் (Fiance-Fiancee Scheme) கீழ் தேர்வு செய்யப்பட்டுள்ளது. நாங்கள் எப்போது எங்களுடையத் திருமணச் சான்றிதழை சமர்ப்பிக்க வேண்டும்?

விடை

இத்திட்டத்தின் கீழ், நீங்கள் வீட்டின் சாவியைப் பெற்றுக்கொண்ட 3 மாதங்களுக்குள் திருமணம் செய்துகொள்ள வேண்டியது அவசியமாகும். நீங்கள் வெளிநாட்டில் திருமணம் செய்துகொண்டால், உங்கள் திருமணச் சான்றிதழின் புகைப்பட நகலை எங்களுக்குச் சமர்ப்பிக்கவும்.

கேள்வி

தற்போது என்னிடம் ஒரு வீடு உள்ளது, அவ்வீட்டை விற்று அதிலிருந்து வரும் தொகையை புதிய வீட்டிற்கு பயன்படுத்த விரும்புகிறேன். இதை நான் எவ்வாறு செய்யலாம்?

விடை

உங்களுடைய தற்போதைய வீட்டை முன் கூட்டியே விற்பதற்கு திட்டமிடுங்கள். இவ்வீட்டை விற்கும் நடவடிக்கையில் ஈடுபட்டிருக்கும்போது, உங்கள் புதிய வீட்டின் சாவியைப் பெற்றுக்கொள்ளும்படி அழைக்கப்பட்டால், உங்கள் புதிய வீட்டை வாங்க உதவ, கான்ட்ரா பணம் செலுத்தும் வசதி(Contra Payment Facility) அல்லது தற்காலிக கடன் திட்டத்திற்கு (Temporary Loan Scheme) விண்ணப்பித்திடலாம்.

கான்ட்ரா பணம் செலுத்தும் வசதி(Contra Payment Facility) அல்லது தற்காலிக கடன் திட்டம் (Temporary Loan Scheme) குறித்த மேல் விவரங்களுக்கு, **HDB InfoWEB (www.hdb.gov.sg)** என்ற இணையத்தளத்திற்கு சென்று அறிந்து கொள்ளலாம்.

Contra Payment Facility
Residential > Financing a Flat Purchase > Housing Loan from HDB > Contra Payment Facility for New Flats
Temporary Loan Scheme
Residential > Buying a Flat > New > Schemes and Grants > Temporary Loan Scheme

கேள்வி
நான் வீட்டைத் தேர்வு செய்தபோது வீட்டின் அம்சங்களை விருப்பத்திற்கேற்பத் தேர்வு செய்யும் திட்டத்தின் (OCS) கீழ் உள்ள அம்சங்களை தேர்வு செய்யாதிருந்தால், இப்போது அதை செய்திடலாமா?
விடை

வீட்டை தேர்வு செய்தபோது நீங்கள் OCS அம்சங்களை தேர்வு செய்யாதிருந்தால், இப்போது உங்களால் அதை செய்ய முடியாது. ஏனெனில் ஒப்பந்தக்காரர் கட்டடக் கட்டுமானத்திற்கான பொருட்களை ஆர்டர் செய்து அவற்றைப் பொருத்தியிருப்பார்கள்.

கேள்வி

OCS திட்டத்தின் கீழ் கொடுக்கப்பட்டுள்ள அம்சங்கள் யாவை?

விடை

நீங்கள் **HDB InfoWEB (www.hdb.gov.sg)** என்ற இணையத்தளத்திற்கு சென்று OCS கீழ் கொடுக்கப்பட்டுள்ள அம்சங்கள் பற்றி தெரிந்துகொள்ளலாம்.

OCS அம்சங்கள்
Residential > Buying a Flat > New > Design Features

கேள்வி

வீட்டின் அம்சங்களை விருப்பத்திற்கேற்பத் தேர்வு செய்யும் திட்டத்தின் (OCS) கீழ் நான் என்ன தேர்வு செய்தேன் என்று ஞாபகமில்லை. இப்போது அதை நான் எவ்வாறு தெரிந்துகொள்ளலாம்?

விடை

நீங்கள் வீட்டைத் தேர்வு செய்தபோது உங்களுக்குக் கொடுக்கப்பட்ட OCS விருப்பத்தேர்வு படிவத்தை பார்த்து, உங்கள் தேர்வை தெரிந்துகொள்ளலாம். உங்கள் விருப்பத்தேர்வு படிவத்தை நீங்கள் தொலைத்துவிட்டீர்களானால், உதவிக்காக **www.hdb.gov.sg/efeedback** மூலம் எங்களை தொடர்புகொள்ளுங்கள்.

புதிய வீட்டுச் சாவியைப் பெற்றுக்கொள்ளுதல்

கேள்வி
ஃபிளாட்டுகளின் சாத்தியமான நிறைவு தேதி (PCD) எப்போது?
விடை

சமீபத்திய PCD தகவல்களைப் பார்ப்பதற்கு, உங்கள் சிங்பாலைப் பயன்படுத்தி **www.hdb.gov.sg** என்ற இணையத்தளத்தில் உள்ள HDB InfoWEB-இல் இருந்து My HDBPage-க்குள் நுழையலாம்.

Select My Flat > Application Status > New Flat > click on your registration number

PCD என்பது உத்தேசமான தேதியாகும். உண்மையான நிறைவுத் தேதி, கட்டுமானம் நடைபெறும் வேகத்தை அடிப்படையாகக் கொண்டிருக்கும்.

குடியிருப்புப் புளோக்கின் கட்டுமானம் நிறைவடையும் போது உங்கள் வீட்டின் சாவிகளைப் பெற்றுக்கொள்ளுமாறு நீங்கள் அழைக்கப்படுவீர்கள்.

கேள்வி

சாவியைப் பெற்றுக்கொள்வதற்கான தேதி எனக்கு எவ்வாறு தெரிவிக்கப்படும், மற்றும் நான் என்ன செய்ய வேண்டும்?

விடை

சாவியைப் பெற்றுக்கொள்வதற்கான தேதி மற்றும் நேரம் குறித்து, உங்களுக்கு வீவகத்திடமிருந்து குறுந்தகவல் அல்லது மின்னஞ்சல் அனுப்பப்படும். ஒருவேளை நீங்கள் வீவகத்திடம் உங்கள் கைத்தொலைப்பேசி எண் மற்றும் மின்னஞ்சல் முகவரியை கொடுக்கவில்லையென்றால், உங்கள் புதிய வீட்டுச் சாவியை பெறுவதற்கான நாள்/தேதி முன்னேற்பாட்டுக் கடிதம் அஞ்சல் மூலமாக அனுப்பி வைக்கப்படும்.

இந்தக் கடிதத்தில் மீதமுள்ளத் தொகையை நீங்கள் எந்த முறையில் செலுத்த வேண்டும், சாவியைப் பெற்றுக்கொள்ள வரும்போது நீங்கள் என்னென்ன ஆவணங்களைக் கொண்டு வர வேண்டும் என்பது குறிப்பிடப்பட்டிருக்கும்.

புதிய வீட்டுச் சாவியைப் பெற்றுக்கொண்ட பிறகு

கேள்வி

ட்ரைவால் (drywall) என்றால் என்ன? அவை பொருத்திகளைத் தாங்குவதற்குப் போதுமான திறனைக் கொண்டிருக்கின்றனவா, மேலும் ஒலிக் காப்பை வழங்குகின்றனவா?

விடை

ட்ரைவால் (drywall) என்பது இருபக்கங்களிலும் ஜிப்சம் பிளாஸ்டர் பேனல்கள் அடைக்கப்பட்ட உலோகக் கட்டமைப்பால் உருவாக்கப்பட்டதாகும். இது உலர்வான பகுதிகளில், அதாவது படுக்கையறைகளுக்கு இடையே மற்றும் வாழறை மற்றும் படுக்கையறைக்கு இடையே உட்புறத் தடுப்பாகப் பயன்படுத்தப்படுகிறது.

கட்டுமான உற்பத்தித்திறனை அதிகரிப்பதற்கான தேசிய அளவிலான முயற்சியின் ஒரு பகுதியாக, ட்ரைவாலின் பயன்பாட்டை விவக நடைமுறைப்படுத்தியுள்ளது. பொருத்தமான தாங்கிகளின் பயன்பாட்டுடன், பேழைகள் போன்ற வழக்கமான

பொருத்திகளைத் தாங்குவதற்குரிய போதிய வலிமையை ட்ரைவால் (drywall) கொண்டிருக்கிறது.

ட்ரைவால் (drywall) வழங்கும் ஒலிக் காப்பானது, பாரம்பரியமான செங்கல் சுவருடன் ஒப்பிடக்கூடிய அளவிற்கு உள்ளது. மேலும் தகவல்களை அறிய, தயவுசெய்து குடித்தனக் காப்பறையில் வழங்கப்பட்டுள்ள வழிகாட்டியைப் பாருங்கள்.

^{*}1 நவம்பர் 2014 அன்று முதல், தரைவீடு அல்லாத எல்லா குடியிருப்பு மேம்பாடுகளுக்காகவும், உலர்வான பகுதிகளுக்கான உட்புறத் தடுப்புகளாக ட்ரைவால் (drywall) பயன்படுத்துவதை BCA கட்டாயமாக்கியது.


கேள்வி

எனது வீட்டில் களரக உபகரணங்களை நிறுவுவது பாதுகாப்பானதா?

விடை

உபகரணத்தின் எடை 150 கிலோவுக்குள் இருந்தால் அதை உங்கள் வீட்டில் நிறுவுவது பாதுகாப்பானதாகும். உபகரணத்தின் எடை 150 கிலோவுக்கு மேல் இருந்தால், நீங்கள் அதை நிறுவுவதற்கு முன்னர் வீவக-வின் ஒப்புதலைப் பெற வேண்டியிருக்கும்.

கேள்வி
என்னுடைய ஃபிளாட்டில் வீட்டுத் தீ எச்சரிக்கை கருவி (HFAD) எதற்க்காக உள்ளது, மற்றும் அது என்ன செய்யும்?



விடை

HFAD-என்பது மேற்கூறையில் பொருத்தப்பட்டு, தானாகவே புகையைக் கண்டுபிடிக்கும் ஒரு கருவி. அந்தக் கருவி, புகையை உணர்ந்தால் சத்தமாக ஒரு எச்சரிக்கை மணியை அடிக்கும். உங்கள் வீட்டின் தீப்பாதுகாப்பு அம்சமாக இது பொருத்தப்பட்டுள்ளது.


புதுப்பிப்பு பணி நடக்கும் போது, HFAD-க்குள் தூசி செல்வதைக் குறைக்க, பிளாஸ்டிக் விரிப்பு போன்ற ஒரு தற்காலிக மூடியால் கருவியை மூடி வைப்பது நல்லது.

புதுப்பிப்பு பணி முடிந்ததும், தற்காலிக மூடியை அகற்ற மறந்துவிடாதீர்கள்.


HFAD-பொருத்துவது குறித்து மேலும் தெரிந்துகொள்ள சிங்கப்பூர்க் குடிமைத் தற்காப்புப் படையின் இணையத்தளத்தை **www.scdf.gov.sg/HFAD** என்ற முகவரியில் காணுங்கள்.

HFAD-பராமரிப்பு குறிப்புகளை உங்கள் ஃபிளாட்டில் வைக்கப்பட்டுள்ள பயன்பாட்டாளர்க் கையேட்டில் காணலாம்.

கேள்வி
HFAD நன்றாக வேலை செய்யும் நிலையில் உள்ளது என்பதை என்னால் எப்படி சோதிக்க முடியும்?
விடை



கேள்வி



வீட்டில் உள்ள வைனல் தரையைப் பராமரிப்பதற்கான உதவிக்குறிப்புகள் யாவை?

வைனல் தரையைப் பராமரிப்பது சுலபமாகும். நீங்கள் இலேசான ஈரப்பதமுள்ள துடைப்பானைக் கொண்டு தரையைத் துடைக்கலாம் அல்லது பெருக்கி சுத்தம் செய்யலாம். தரையில் கீறல்கள் ஏற்படாமல் பாதுகாப்பதற்கு, அறைக்கலன்களின் கால்களுக்கு மிருதுவான பேடிங்குகளை இணைப்பதற்கு அறிவுறுத்தப்படுகிறது. கனமான அறைக்கலன்களை நகர்த்தும் போது கூடுதல் கவனம் தேவை.

கேள்வி

வீட்டில் உள்ள மரக் கதவைப் பராமரிப்பதற்கான உதவிக்குறிப்புகள் யாவை?

விடை

மரக் கதவின் மீது தொடர்ந்து தண்ணீர் தெளிக்கப்படுவதை நீங்கள் தவிர்க்க வேண்டும். கதவை உலர்வாக வைத்துக்கொள்வதற்கு, நீங்கள் ஒரு பிளாஸ்டிக் திரைச்சீலையை நிறுவலாம் மற்றும் அறையைக் காற்றோட்டமாக வைத்துக்கொள்ளலாம்.

கேள்வி

சேவை முற்றத்தில் / சமையலறையில் உள்ள துணி காயவைக்கும் சட்டத்தை நான் எவ்வாறு பயன்படுத்துவது?

விடை

துணி காயவைக்கும் சட்டத்தை நீங்கள் 2 நிலைகளில் கீழே இறக்கிடலாம்:

- 45° கோணத்தில் அதிலுள்ள பட்டையை, சட்டத்தில் உள்ள அம்புகுறி காட்டும் திசையில், இழுப்பதன் மூலம் சட்டத்தின் பூட்டைத் திறக்கவும்.
- பின்னர் சட்டத்தை மெதுவாக கீழே இறக்கவும்.

மேல் விவரங்களுக்கு, உங்கள் வீட்டிற்காக கொடுக்கப்பட்ட கற்பிப்புக் கையேட்டைப் பார்க்கலாம். அல்லது கட்டட சேவை மையத்தின் (BSC) உதவியை நாடலாம்.